



FLORIANA  
Borgo Vittorja

KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

---

4 ta' Novembru 2013

## **LAQGHA TAL-KUNSILL**

### **Minuti tas-Sitta u Ghoxrin (26) laqgħa tas-Sitt Kunsill Lokali Floriana**

Is-Sindku sejjah is-Sitta u Ghoxrin (26) Laqgħa tas-Sitt Kunsill Lokali Floriana, li nzammet **nhar it-Tnejn 4 ta' Novembru 2013 fil-5.30pm**, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Rapporti u Minuti tal-Kumitati / Sottokumitati
6. Rapporti minn Ufficiali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Parkegg tad-Dipartiment tal-Kura Primarja
10. Dlam fi Gnien Il-Mall
11. Floriana Business Community
12. Koordinaturi tat-triq
13. Evalwazzjoni ta' Offerti
14. Celebrazzjoni Nazzjonali ta' Lejliet l-Ewwel tas-Sena
15. Bankini u Asfaltar Balzunetta
16. Attivitajiet fil-Milied għall-Anzjani
17. Genna ta' Gonna... u Hafna Aktar!
18. Latrini ta' Bieb il-Bombi
19. Hlasijiet mill-gvern ta' xogħolijiet fi Triq l-Argotti / Triq l-Iljun
20. Gabbana Centru Rikreattiv Re Gorg V
21. Ambaxxatur fil-Kunsil Lokali
22. Aggornament tal-Laqgħa

Għas-Sitta u Ghoxrin (26) laqgħa tas-Sitt Kunsill kien hemm prezenti **is-Sindku Nigel Holland, il-Kunsillier Vincent Borg u l-Kunsilliera Davina Sammut Hili** flimkien mas-Segretarju Ezekuttiv assistit mill-iskrivana E. Theuma.

**Il-Vici Sindku Matthew Paris attenda waqt materja nru 1.1.**

**Il-Kunsillier Edward Torpiano attenda wara materja nru 1.2.**

### **Bidu tal-laqgħa:**

Il-laqgħa nfethet permezz ta' talba zghira mis-Sindku Nigel Holland.

## **1.0 Approvazzjoni tal-Minuti**

1.1. Il-minuti tal-erbgha u ghoxrin (24) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

### **Nota: 17:31 Il-Vici Sindku Matthew Paris attenda għal-laqgħa.**

1.2 Ittiehed vot favur l-approvazzjoni tal-minuti msemmija f'1.1 wara li tressqet mozzjoni mill-Kunsillier Vincent Borg u ssekondata mill-Kunsilliera Davina Sammut Hili, bir-riżultat kien:

Favur: 3 (VB, DSH, NH)

Kontra: 0

Astensjonijiet: 1 (MP)

1.3 Il-Vici Sindku Matthew Paris qal li r-raguni għalfejn kien qed jastjeni mill-approvazzjoni tal-minuti kienet minhabba l-fatt li hu ma kienx prezenti għal-laqgħa msemmija.

1.4 Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

### **Nota: 17:32 Il-Kunsillier Edward Torpiano attenda għal-laqgħa.**

1.5 Il-minuti tal-hamsa u ghoxrin (25) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.6 Il-Vici Sindku Matthew Paris ressaq il-korrezzjoni ta' materja nru 9.4 li għandha taqra "Is-Sindku ressaq il-proposta tal-G7 għall-organizzazzjoni tal-attività, liema proposta kienet għolja wisq. Hu .... "

1.7 Il-Vici Sindku Matthew Paris għamel riferenza għall-materji nru 9.15 u 9.16 u qal li dawn il-materji qed jagħtu impressjoni li l-Kunsill kien ha xi decizjoni finali dwar l-attività kkoncernata. Huwa zied jgħid li l-Kunsill kien qabel li għandu jikkonferma mal-organizzatur u wara d-diskussjoni, għandu jittressaq programm finali biex jigi approvat quddiem il-Kunsill.

1.8 Is-Sindku Nigel Holland qal li hu ma jaqbilx ma' din l-interpretazzjoni u qal li xortawahda wiehed ma setax jistenna sa Novembru sabiex jikkonferma u jibbukja lil dawk li se jiehdu sehem matul l-attività ladarba l-attività kienet ser tittella' f'inqas minn xahrejn oħra.

1.9 Għalhekk il-Vici Sindku Matthew Paris ressaq il-korrezzjoni ta' materja nru 9.16 li għandha taqra "...sabiex jigi approvat". Il-Kunsill qabel b'mod unanimu.

1.10 Il-minuti msemmija f'1.5 gew approvati unanimament, wara li tressqet mozzjoni mill-Kunsillier Edward Torpiano u ssekondata mill-Vici Sindku Matthew Paris. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

1.11 Il-minuti tal-laqgħa straordinarja tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.12 Ittiehed vot favur l-approvazzjoni tal-minuti msemmija f'1.11 wara li tressqet mozzjoni mill-Kunsillier Edward Torpiano u ssekondata mill-Kunsillier Vincent Borg, bir-riżultat kien:

Favur: 3 (ET, VB, NH)  
Kontra: 0  
Astensjonijiet: 2 (DSH, MP)

1.13 Il-Vici Sindku Matthew Paris u l-Kunsilliera Davina Sammut Hili ddikjaraw li r-raguni ghalfejn kienu qed jastjenu mill-approvazzjoni tal-minuti kienet minhabba l-fatt li huma ma kienux prezenti ghal-laqgħa msemmija.

1.14 Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

## **2.0 Punt i mqajjma mill-minuti**

2.1 Il-Vici Sindku Matthew Paris għamel riferenza għall-materja nru 9.25 (25) u saqsa jekk infetax l-arbitragg. Is-Sindku Nigel Holland wiegeb li l-Kunsill kellu jmur għall-arbitragg minhabba l-ftehim li l-Kunsill kellu mas-Sur Justin Attard. Is-Sindku kompli billi qal li s-Sur Attard ma kienx gie għall-ewwel seduta. Il-Vici Sindku ppropona li l-Kunsill jitlob għal sekwestru kawtelatorju. Il-Kunsill qabel.

2.2 Il-Kunsillier Vincent Borg għamel riferenza għall-materja nru 3.3 (25) u saqsa jekk il-Kunsill kellux xi risposta. Is-Segretarju Ezekuttiv wiegeb li l-ittra kienet intbagħtet izda l-Kunsill ma kien għad kellu l-ebda risposta.

## **3.0 Komunikazzjonijiet mis-Sindku**

3.1 Is-Sindku Nigel Holland beda billi ta prosi lill-Kunsilliera Davina Sammut Hili u lis-sottokumitat għall-Avvanz tal-Mara għall-attività' li tteggħet flimkien mal-Europa Donna. Il-Kunsilliera Davina Sammut Hili nformat li matul l-attività' ngabru €300 sabiex tkompli titkattar l-edukazzjoni dwar l-għarfien tal-kancer tas-sider u anke gie suggeriet li din l-attività' tibda' ssir kull sena, fit-tieni Hadd ta' Novembru. Il-Kunsill qabel li l-attività' tibda' ssir b'mod annwali.

3.2 Is-Sindku Nigel Holland għamel riferenza għall-arblu li kellu jitwaxxal fi Triq Sant'Anna u ssuggerixxa li minflok fil-post maqbul originarjament, għandu jitwaxxal minflok il-palma li tnehhiet minn quddiem il-Kazin Laburista. Il-Kunsill qabel b'mod unanimu.

3.3 Is-Sindku Nigel Holland informa li kienet ser tinzamm laqgħa għall-kunsilliera kollha ta' Malta u saqsa jekk kienx hemm xi hadd mill-kunsilliera li kien interessat jattendi. Il-Vici Sindku Matthew Paris u l-Kunsillier Vincent Borg esprimew l-interess li jattendu għal-laqgħa msemmija.

3.4 Is-Sindku Nigel Holland ressaq korrispondenza mingħand l-Agenzija Zghazagh fejn offrew lill-Kunsill sabiex jipproponi lil zghazugh/a mil-lokalita' għall-Kunsill Nazzjonali taz-Zghazagh. Il-Kunsill qabel li għandu jiehu hsieb jipproponu lil xi hadd.

3.5 Is-Sindku Nigel Holland ressaq talba mingħand Sur A Sacco sabiex jarma mini train fuq il-Fosos matul il-granet tal-Karnival. Is-Segretarju Ezekuttiv spjega li f'dawn l-ahhar snin dejjem inqata' permess għal mini train fuq il-Fosos u anke jekk dan ma giex armat, il-Kunsill ma jistax jirrevoka dan il-permess biex jagħti l-istess permess lill-persuna kkoncernata. Il-Vici Sindku Matthew Paris ppropona li tigi avvicinata din il-persuna biex il-Kunsill joffrilha tarma matul iz-zmenijiet tal-Milied.

3.6 Il-Kunsilliera Davina Sammut Hili ssuggeriet li l-Kunsill jorganizza trasport għar-residenti li jkun jixtiequ jgħadu sehem fil-Presidents Fun Run li ser tinzamm dalwaqt. Il-Kunsill ma qabilx minhabba li diga jigi offrut trasport mill-organizzaturi tal-fun run. Il-Kunsill qabel li għandu johrog avviz

fejn jinforma lir-residenti bis-servizz tat-trasport offrut.

3.7 Is-Sindku Nigel Holland ippropona li l-Kunsill jieh u hsieb li jintnefhu l-bziezaq u li jintefghu mir-residenti li hemm fi Pjazza Sant'Anna u Triq Sant'Anna bhalma jsir b'mod annwali. Il-Kunsill qabel.

3.7.1 Il-Vici Sindku Matthew Paris gibed l-attenzjoni tal-Kunsill għall-fatt li m'għandhomx jintefghu bziezaq min-naha tal-pompa tal-petrol minhabba li l-fun run tghaddi min-naha l-ohra tat-triq. Il-Kunsill qabel.

3.8 Is-Sindku Nigel Holland ressaq talba minghand resident li offra lill-Kunsill sabiex jirringa l-parti tal-bankina li hemm quddiem il-garaxx tiegħu. Il-Kunsill ma sabx oggezzjoni bil-kundizzjoni li x-xogħol jigi ccertifikat mill-Perit tal-Kunsill u li ssir konsultazzjoni soddisfacenti miegħu qabel ma jibda' x-xogħol u waqt li jkun qed isir ix-xogħol.

3.9 Is-Sindku Nigel Holland ressaq korrisondenza minghand Karl De Flavia fejn ikkontesta d-default notice mahruġa mill-Kunsill. Il-Kunsill qabel kif gejj: li jilqa' l-ewwel, it-tieni u r-raba kontestazzjoni ladarba ma setghux jigu vverifikati izda ma jilqax it-tielet u l-hames kontestazzjoni. Il-Kunsill ma qabilx li għandu jilqa' l-kontestazzjoni fir-rigward tal-gheluq tas-subways u dan minhabba li l-kuntrattur huwa obligat jinforma lill-Kunsill jekk is-subways ma jkunux qed jingħalqu.

3.10 Il-Kunsill qabel ukoll li għandu jinsisti mal-Gvern Centrali li l-Kunsill kien qed jagħti servizz hu nnifsu minkejja li s-subways ma kienux jaqgħu taħt ir-responsabbiltà tal-Kunsill. Għalhekk il-Kunsill iħoss li l-Gvern Centrali għandu jagħmel il-manutenzjoni necessarja sabiex jekk huwa il-kaz, il-bibien jigu rrangati biex jingħalqu sewwa. Il-Kunsill qabel.

3.11 Is-Sindku Nigel Holland ippropona li sakemm jigu rrangati il-biben tas-subways fi Triq Sant'Anna, il-Kunsill għandu jgħid li s-servizz tal-gheluq tal-biben. Wara mozzjoni mressqa mis-Sindku Nigel Holland favur din il-proposta, issekondat mill-Kunsilliera Davina Sammut Hili, ittiehed vot, bir-rizultat kien:

Favur: 5 (NH, DSH, Mp, VB, ET)  
Kontra: 0  
Astensjonijiet: 0

3.12 Is-Sindku Nigel Holland ressaq korrisondenza minghand Frans Mifsud fejn offra lill-Kunsill servizz sabiex jinqabdu l-hamiem mil-lokalita', għall-prezz ta' €40 kull tefgħa u €1 kull hamiema li tingħad. Il-Kunsill qabel li għandu jilqa' din l-offerta' u jipproponi li l-ewwel tefgħa ssir hdejn il-Young Falcons Club.

3.13 Is-Sindku Nigel Holland ressaq talba minghand l-impjegat tal-Kunsill, Godwin Azzopardi fejn talab li minhabba kors universitarju li qed jattendi, jingħata koncessjoni jitleq kwarta kmieni tliet darbiet fil-gimgha. Il-Kunsill ma qabilx li jilqa' din it-talba izda qabel li għandu joffri lill-impjegat il-flessibilita' li jidhol qabel meta jkollu bzonn johrog qabel.

3.14 Is-Sindku Nigel Holland ressaq talba minghand l-impjegat tal-Kunsill, Godwin Azzopardi fejn talab li minhabba r-ragunijiet imsemmija f'nru 3.13, jingħata special leave mill-Kunsill sabiex ikun jista' jattendi xi seminars speċjali li jsiru matul il-gurnata. Il-Kunsill ma laqax it-talba.

3.15 Is-Sindku Nigel Holland informa lill-Kunsill li kienu nfethu n-nominazzjonijiet għall-Premju Kerygma – Zghazugh tas-Sena. Il-Kunsill qabel li l-kunsilliera għandhom jingħataw tliet ijiem cans sabiex jinnominaw lil xi hadd.

3.16 Is-Sindku Nigel Holland ressaq korrisondenza minghand is-Socjeta' Filarmonika Vilhena. Il-Kunsill qabel li din il-korrisondenza għandha tigi diskussa fil-laqgħa li jmiss.

#### **4.0 Mistogsijiet lis-Sindku**

4.1 Il-Kunsilliera Davina Sammut Hili ghamlet riferenza ghall-ammont kbir ta' hmieg li qed ikun hemm fi Triq il-Miratur u talbet li jsir xi haga. Is-Sindku Nigel Holland qal li jinsab informat li hemm resident partikolari li qed jikkontribwixxi hafna ghall-hmieg kbir li qed ikun hemm f'din it-triq u qal li kien ser jaghmel rapport ufficjali lis-Supretendent fl-Ghassa tal-Belt Valletta u jesiegi li tittiehed kull azzjoni necessarja.

4.2 Il-Vici Sindku Matthew Paris saqsa min jiehu hsieb il-kultura u ghamel riferenza ghal memo li nharget rigward l-allokkazzjoni ta' fondi mill-Unjoni Ewropea. Huwa zied jghid li kien qed isegwi din il-memo u qal li kien ser jtkellem mas-Segretarju Parlamentari dwar l-uzu ta' dawn il-fondi ghall-infrastruttura tal-lokalita'.

4.3 Il-Kunsilliera Davina Sammut Hili saqsiet meta ser jibda l-kuntratt tal-Perit il-gdid tal-Kunsill. Is-Segretarju Ezekuttivb wiegeb li l-Perit il-gdid ghandu jibda' mill-ewwel ta' Dicembru.

4.4 Il-Kunsilliera Davina Sammut Hili ghamlet riferenza ghall-bankini ta' Triq San Frangisk u saqsiet jekk il-Kunsill jistax jibghat lill-haddiema manwali tal-Kunsill sabiex inadddu l-bankini bl-actu. Il-Kunsillier Vincent Borg qal li l-unika problema hija s-supply tal-ilma.

4.5 Il-Vici Sindku Matthew Paris ghamel riferenza ghall-*bush hammering* ta' Triq il-Kapuccini. Is-Sindku qal li kien iddizappuntat rigward din il-materja minhabba li ghadu ma giex ikkonfermat ix-xoghol. Il-Vici Sindku Matthew Paris ippropona li z-zona tinqasam f'patches u li jigu nformati r-residenti meta u kif ser isir ix-xoghol. Il-Vici Sindku Matthew Paris irrimarka li ser ikompli jahdem fuq il-materja.

**Nota: 18:45 Il-Kunsillier Edward Torpiano talab li jkun skuzat.**

#### **5.0 Rapporti u Minuti tal-Kumitati / Sottokumitati**

5.1 Ma kien hemm l-ebda rapporti jew minuti tal-Kumitati / Sottokumitati.

#### **6.0 Rapporti minn Ufficjali tal-Kunsill**

6.1 Is-Segretarju Ezekuttiv ressaq ir-rapport ta' DHI Periti rigward is-sala tad-Dar tal-Kunsill. Is-Sindku Nigel Holland ippropona li l-Kunsill jitlob lill-Gvern Centrali sabiex jibghat il-periti tieghu biex jiccekkjaw u dan minhabba li d-Dar tal-Kunsill hija mikrija u m'hijjex proprjeta' tal-Kunsill. Is-Sindku sostna li l-hsara ghandha titranga mill-Gvern Centrali u mhux mill-fondi tal-Kunsill. Il-Kunsill qabel li r-rapport tal-periti tal-Kunsill ghandu jintbaghat lid-Dipartiment tal-Artijiet fejn il-Kunsill jinformatom bis-sitwazzjoni u jitlobhom sabiex jibghatu l-periti taghhom biex jinvestigaw u jaraw x'jista' jsir.

#### **7.0 Approvazzjoni ta' Hlas ta' Kontijiet Pendenti u Materji Finanzjarji**

7.1 Is-Segretarju Ezekuttiv ipprezenta l-iskedi ta' pagamenti bir-referenza 86-05, li gew iccircolati minn qabel ma' l-avviz tal-laqgha.

**Nota: 18:53 Il-Kunsillier Edward Torpiano reqa' attenda ghal-laqgha.**

7.2 Il-Kunsilliera Davina Sammut Hili saqsiet jekk il-fossa trangatx. Is-Segretarju Ezekuttiv wiegeb fil-pozittiv.

7.3 Il-Vici Sindku Matthew Paris qal li hu kien ser jivvota favur l-iskeda ta' pagamenti izda kien ser jastjeni mill-pagamenti nru. 11636,11689,11700-02,11724,11733-4, minhabba kunflitt t'interess.

7.4 Wara mozzjoni mressqa mill-Kunsillier Vincent Borg u ssekondat mill-Kunsilliera Davina Sammut Hili, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 11636 sa 11745, bir-rizultat:

Favur: 4 (VB, DSH, NH, MP)

Kontra : 0

Astensjonijiet: 1 (ET)

7.5 Ghaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mis-Sindku, minn zewg kunsillieri u mis-Segretarju Ezekuttiv.

**Nota: 18:50 Is-Sindku Nigel Holland talab li jkun skuzat.**

7.6 Is-Segretarju Ezekuttiv informa lill-Kunsill li kienu saru xi testijiet minhabba li l-pompa tal-gnien ma kinitx qed tixghel u rrizulta li hemm xi wire maqtugh minn that l-art. Huwa qal li kien gab kwotazzjoni minghand Karl De Flavia li kienet tammonta ghal €400 jekk il-hsara tkun fl-ewwel parti, u €700 jekk ikollu jinbidel il wire kollu. Din kienet ghax-xoghol manwali u teskludi l-materjal.

**Nota: 18:56 Is-Sindku Nigel Holland rega' attenda ghal-laqgħa.**

7.6.1 Il-Kunsill qabel li ghandu japprova din il-kwotazzjoni bil-kundizzjoni li x-xoghol jigi ccertifikat.

## **8.0 Mozzjonijiet / Rakkomandazzjonijiet**

**26/1** – *Mozzjoni sabiex il-Kunsill Lokali Floriana jwaqqaf dak li ghandu jisejjah bhala Hall-of-Fame Committee.*

*Il-funzjonijiet ta' dan il-kumitat huwa li johrog bl-lista ta' hmistax il-persuna u/jew avvenimenti (li jinkludu avvenimenti Religjuzi izda jeskludu attivitajiet partigjani) li sehew fuq il-Fosos, u li l-aktar iddistingwew ruhhom.*

*Illi din il-lista ghandha issir pubblika, u tintbghat f'kull residenza gewwa l-Floriana.*

*Illi kull residenza jkollha l-opportunita li tivvota għall-mhux aktar minn ghaxar ismijiet/avvenimenti, hekk kif magħzula mill-kumitat.*

*Illi l-aktar ghaxar persuni/avvenimenti li jgibu voti għandhom jitpoggew fil-lista magħrufa bhala Fosos Hall of Fame.*

*Illi kull persuna/avveniment li jiffirma parti mill-lista, għandu jigi jnaqqax fuq irhama, u tali irhama titwahhal fuq il-bankina mad-dawra tal-fosos.*

Proponent – Matthew Paris  
Datata – 7 t` Ottubru 2013

---

Il-Vici Sindku Matthew Paris qal li din kienet l-ikbar pjazza go Malta li ospitat avvenimenti kbar li graw f'Malta.

Wara mozzjoni mressqa mill-Vici Sindku Matthew Paris, favur l-approvazzjoni ta' din il-mozzjoni, issekondata mill-Kunsillier Edward Torpiano, ittiehed vot bir-rizultat kien:

Favur: 5 (MP, ET, VB, DSH, NH)  
Kontra: 0  
Astensjonijiet: 0

---

**26/2 – Mozzjoni sabiex iz-zewg mozzjonijiet li diga gew approvati, u cjoe dwar espressjoni ta interess sabiex jigi provdut servizz digitali ta televizjoni fil-Floriana, u dwar espressjoni ta interess li jigi installat pixxina gewwa l-gnien Re Gorg V, jinsaru sejhiet pubblici (stante li l-kunsill mhux awtorizzat li johrog espressjonijiet ta interess)**

Proponent – Matthew Paris  
Datata – 18 t` Ottubru 2013

---

Wara mozzjoni mressqa mill-Vici Sindku Matthew Paris, favur l-approvazzjoni ta' din il-mozzjoni, issekondata mill-Kunsillier Edward Torpiano, ittiehed vot bir-rizultat kien:

Favur: 5 (MP, ET, VB, DSH, NH)  
Kontra: 0  
Astensjonijiet: 0

---

## **9.0 Parkegg tad-Dipartiment tal-Kura Primarja**

9.1 Is-Sindku Nigel Holland saqsa jekk il-Kunsill kellux f'idejh il-linji gwida ta' Transport Malta. Il-Kunsillier Vincent Borg ikkonferma li l-linji gwida kienu waslu ghand il-Kunsill.

9.2 Is-Sindku ghalhekk saqsa jekk il-linja gwida jeskludux li dawn id-dipartimenti jkollom parkeggi riservati. Il-Kunsillier Vincent Borg wiegeb li dawn id-dipartimenti ma kienux inkluzi mal-lista ta' dipartimenti li huma eligibbli ghall-parkeggi riservati.

9.3 Ghalhekk is-Sindku Nigel Holland ippropona li l-parkeggi riservati li hemm quddiem id-Dipartiment tal-Kura Primarja u li ma kienux skont il-linji gwida ta' Transport Malta ghandhom jitnehew u jsiru spazji ta' parkeggi generali. Il-Kunsill qabel.

9.4 Il-Kunsillier Vincent Borg ghmel riferenza ghal artiklu li kien hemm fuq gurnal lokali il-gurnata ta' qabel u qal li l-parking area ta' magenb il-Ministeru ghat-Transport u l-Infrastruttura kienet qed tinghalaq. Il-Kunsillier Vince Borg irrimarka li hu ser iwiegeb l-artiklu, Il-Kunsill qabel u zied li ghandu jinforma li din kienet zona amministrattiva u ghalhekk il-ministeru kellu d-drittijiet kollha fuq din iz-zona.

## **10.0 Dlam fi Gnien Il-Mall**

10.1 Il-Kunsillier Vincent Borg fetah id-diskussjoni billi qal li hu kien prova jikkuntattja lill-ELC kemm-il darba izda kien baqa' minghajr risposta.

10.2 Is-Sindku Nigel Holland ippropona li l-Kunsill ghandu jitkellem mal-Ministru kkoncernat u dan minhabba li s-sitwazzjoni kien hemm bzonn li tigi rizolta. Is-Sindku talab lill-Kunsillier Vince Borg biex jara li jkellem lill-Ministru Joe Mizzi fuq din is-sitwazzjoni.

10.3 Is-Sindku qal ukoll li hu kien ser jipproponi li ssir konferenza stampa jekk is-sitwazzjoni tibqa' l-istess u ma tigi rizolta minnufih.

10.4 Ghalhekk il-Kunsill qabel li ghandu jsir l-ahhar tentattiv billi jitkellem mal-Ministru Joe Mizzi rigward dan l-inkonvenjent u f'kaz li jibqa' ma jsir xejn, ghandha ssir konferenza stampa rigward is-sitwazzjoni prezenti fi Gnien il-Mall.

## **11.0 Floriana Business Community**

11.1 Il-Vici Sindku Matthew Paris ressaq numru ta' applikazzjonijiet minghand negozji fil-Floriana li xtaqu jissiehu fil-kumitat kif ukoll fil-Floriana Business Community.

11.2 Il-Vici Sindku kompla billi qal li kienu sar tliet laqghat s'issa u grazzi ghal dan l-ezercizzju, il-Kunsill issa kellu lista ta' nies li joperaw minn gol-lokalita'.

11.3 Il-Vici Sindku Matthew Paris qal ukoll li kien gie maqbul li sal-ahhar ta' Novembru ssir laqgħa ohra fejn matulha jigi pprezentat l-istatut u wara tkun tista' tinzamm laqgħa generali annwali li tiffirma l-Floriana Business Committee.

## **12.0 Koordinaturi tat-triq**

12.1 Il-Vici Sindku Matthew Paris fetah id-diskussjoni billi prezenta rapport li jikkoncerna din l-inizjattiva.

12.2 Il-Vici Sindku kompla billi qal li s'issa kien hemm hames koordinaturi u li kien wasal iz-zmien sabiex terga' tinhareg is-sejha li jmiss ghal min huwa interessat jiffirma parti. Il-Kunsill qabel li ghandu jerga' johrog is-sejha.

12.3 Il-Vici Sindku qal ukoll li hu jahseb li dan il-progett kien halla frott u mil-laqghat kienu hargu diversi punti importanti.

12.4 Is-Sindku ppropona li l-Kunsill jistieden lill-koordinaturi tat-triq għar-riceviment annwali tal-21 ta' Jannar bhala ringrazzjament tax-xogħol siewi tagħhom. Il-Kunsill qabel.

12.5 Is-Sindku ppropona wkoll li l-koordinaturi jzommu konnessjoni diretta mal-istaff amministrattiv tal-Kunsill u dan sabiex tizdied l-efficjenza. Il-Vici Sindku qal li hu jipprova jiffacilita x-xogħol kemm jista' jkun u allura l-ilmenti mingħand il-koordinaturi tat-triq johodhom hu u jghaddihom lill-istaff huwa stess.

**Nota: 19:26 Is-Sindku Nigel Holland talab li jkun skuzat.**



## **13.0 Evalwazzjoni tal-offerti**

### **13.1 Live Streaming**

13.1.1 Il-Vici Sindku Matthew Paris qara r-rapport preparat mill-konsulent imqabba mill-Kunsill, is-Sur Stephen Barbara.

#### **Nota: 19:32 Is-Sindku Nigel Holland rega' attenda ghal-laqgħa.**

13.1.2 Il-Kunsillier Edward Torpiano ressaq mozzjoni issekondata mill-Kunsillier Vincent Borg, sabiex tintagħzel l-offerta' ta' Smart ICT fuq rakkomandazzjoni tal-Bord tal-Għazla u skont ir-rapport tas-Sur Stephen Barbara peress li kienet l-offerta' mitfugħa kienet tilhaq l-ispecificazzjonijiet kollha mitluba, bir-rizultat kien:

Favur: 5 (ET, VB, MP, DSH, NH)  
Kontra: 0  
Astensjonijiet: 0

### **13.2 Konsulent legali**

#### **Nota: 19:36 Il-Vici Sindku Matthew Paris talab li jkun skuzat.**

13.2.1 Il-Kunsillier Vincent Borg talab sabiex ir-rapport tal-offerti jibda' jigi pprezentat qabel il-laqgħa u dan sabiex il-kunsilliera jkunu jistgħu jigu ppreparati.

#### **Nota: 19:41 Il-Vici Sindku Matthew Paris rega' attenda għal-laqgħa.**

13.2.2 Wara diskussjoni li saret rigward it-tariffa, il-Vici Sindku Matthew Paris ippropona li l-Kunsill jikteb lill-kamra tal-Avukati u jistaqsi jekk wiehed jistax jiffa' rata inqas minn dik stipulata fil-ligi. Il-Kunsill ma qabilx.

13.2.3 Il-Kunsillier Vincent Borg ressaq mozzjoni issekondata mill-Kunsilliera Davina Sammut Hili, sabiex tintagħzel l-offerta' ta' Dr Joseph Zammit fuq rakkomandazzjoni tal-Bord tal-Għazla peress li kienet l-orhos offerta' mitfugħa kompluta u skont l-ispecificazzjonijiet kollha mitluba, bir-rizultat kien:

Favur: 3 (VB, DSH, NH)  
Kontra: 1 (ET)  
Astensjonijiet: 1 (MP)

13.2.4 Il-Vici Sindku Matthew Paris talab li jigi rrekordjat fil-minuti li r-raguni għalfejn kien qed jastjeni mill-vot kienet minhabba kunflitt t'interess fir-rigward tal-offerenti.

### **13.3 Street sweeping**

13.3.1 Il-Kunsilliera Davina Sammut Hili ressqet mozzjoni issekondata mill-Kunsillier Edward Torpiano sabiex tintagħzel l-offerta' ta' WM Environmental fuq rakkomandazzjoni tal-Bord tal-Għazla u wara parir legali mitlub mill-Avukat tal-Kunsill peress li kienet l-irhas offerta' li kienet kompluta, li kellha kollox irregoralizzat, skont il-ligi u li tilhaq ir-reqwiziti kollha, bir-rizultat kien:

Favur: 5 (DSH, ET, NH, VB, MP)  
Kontra: 0  
Astensjonijiet: 0

## **14.0 Celebrazzjoni Nazzjonali ta' Lejlet l-Ewwel tas-Sena**

14.1 Il-Vici Sindku fetah id-diskussjoni billi qal li hu kien ha l-impressjoni li fil-laqgħa precedenti ma kienet ittiehdet l-ebda decizjoni dwar fejn ser issir l-attivita' u kif ser issir l-attivita' u kien minghalih li l-Kunsill kellu jtkellem ma' Noel Castillo sabiex jipproponi programm bil-budget tal-Kunsill li kellu jghaddi għall-approvazzjoni tal-Kunsill.

14.2 Il-Vici Sindku qal li hu jhossu ffastidjat li sar Facebook group għal din l-attivita' minghajr ma kien jaf x'ser jigri u minghajr ma kienx hemm programm approvat mil-Kunsill. Huwa qal li hu ma jaqbilx mal-lineup li gie kkonfermat u lanqas mal-mod kif qed tigi rreklamata l-attivita'.

14.3 Il-Vici Sindku qal ukoll li hu jhoss li l-Kunsill għandu jinvesti f'band jew performer wiehed tajjeb minflok ma jqabba diversi performers.

14.4 Il-Vici Sindku kompli billi qal li ma jhossx li hu gust u jhoss li hu prematur li ttiehdu dad-decizjonijiet minghajr ma gew diskussi mill-Kunsill.

14.5 Il-Vici Sindku zied jghid ukoll li hu fil-laqgħa precedenti kien offra sabiex jghin f'din l-attivita' u għalhekk kien għamel kuntatt mal-Guinness Book of Records fejn gie l-hsieb li jsir Beer Tasting Attempt matul din l-attivita'. Huwa qal li kien issottometta l-applikazzjoni għal dan l-attentat f'isem il-Kunsill u qal li għandu jtkellem ukoll ma' kumpanija magguri li timporta x-xorb sabiex joffrilhom li jieħdu f'idejhom dan ir-rekord.

14.6 Il-Vici Sindku Matthew Paris ippropona wkoll li matul il-beer tasting attempt ma jkun hemm l-ebda performer on stage u ppropona li minflok ikun hemm fire jugglers iduru fit-triq simili għal dawk li hadu sehem fl-attivita' tas-sena l-ohra.

14.7 Is-Sindku Nigel Holland għamel riferenza għall-punti mqajjma mill-Vici Sindku iktar kmieni sostna li kull pass lis ar kien skont kif miftiehem fil-Kunsill. Fir-rigward tal-programm, is-Sindku qal li kienet saret laqgħa fuq dan apposta mas-Sur Noel Castillo izda kienu attendew hu, u l-Kunsillier Edward Torpiano biss. Qal li l-proposti li waslulu mill-Vici Sindku, li rrikonoxxa li ma setax ikun prezenti għax kien imsiefer, xorta wahda gew diskussi fit-tul, izda id-decizjonijiet kellhom jittieħdu għax iz-zmien kien qed jagħfas sew. Kien diffiċli biex il-Kunsill igib band wahda tajba bil-budget li kellu l-Kunsill. Huwa qal li għalkemm jaqbel mal-proposta tal-Vici Sindku, sfortunatament ma kienx hemm bizzejjed finanzi biex il-Kunsill ikun jista' jipprocedi b'dak il-mod.

14.8 Il-Vici Sindku qal li hu jirrikonoxxi l-punti mqajjma mis-Sindku izda hu xorta jhoss li l-line up propost m'huwiex wiehed konvincenti.

14.9 Is-Sindku qal li l-lineup kien intlaqa' tajjeb anke wara li kien tkellem ma kuntrattur fejn kien wera interess fl-esklussivita' tal-bejgh ta' xorb matul l-attivita'.

14.10 Is-Sindku Nigel Holland ippropona wkoll li jinholoq tip ta' ristorante fi Triq Sant'Anna fejn dawk li jattendu jkunu jistghu jibbukjaw minn qabel sabiex ikunu jistghu jieklu u jixorbu fir-ristorant propost matul l-attivita'.

**Nota: 20:30 Il-Kunsill gabel b'mod unanimu li jstendi l-laqgħa tal-Kunsill b'siegha.**

14.11 Is-Sindku Nigel Holland propona li l-isponsorships li jingabru għandhom jintuzaw għal

grand finale tal-attivit  minhabba li dan kien l-aktar mument mistenni dakinhar. Il-Kunsill qabel.

14.12 Il-Vici Sindku Matthew Paris ippropona li jsir poster attrajenti ghall-attivit . Is-Sindku qal li jekk hemm bzonn il-poster jigi approvat mill-Kunsill qabel ma jigi distribwit.

14.13 Il-Vici Sindku saqsa jekk tal-*funtrain* kienux ser jiehdu sehem fl-attivit  billi jipprovdu trasport bejn il-Belt Valletta u l-Floriana bhalma sar fis-sena l-ohra. Il-Kunsill qabel li ghandu jikkuntattja lill-kumpanija.

**Nota: 20:40 Il-Kunsillier Edward Torpiano talab li jkun skuzat.**

## **15.0 Bankini u Asfaltar Balzunetta**

15.1 Is-Sindku Nigel Holland qal li hu kien tkellem mal-kuntrattur tal-Kunsill fejn kien informah li c-cifra pendenti telghet ghal  5000.

15.2 Is-Sindku Nigel Holland ippropona li meta jitkompla x-xoghol, il-Kunsill ghandu jibda u titlesta Triq l-Iljun (il-parti id-dejqa). Il-Kunsill qabel.

**Nota: 20:45 Il-Kunsillier Edward Torpiano rega' attenda ghal-laggha.**

15.3 Il-Kunsillier Vincent Borg ippropona li wara li jitlesta dan ix-xoghol, jinbeda x-xoghol fuq Triq il-Konservatorju.

## **16.0 Attivitajiet fil-Milied ghall-anzjani**

16.1 Il-Kunsillier Vincent Borg fetah id-diskussjoni billi saqsa lill-Kunsill jekk kienx ser jippartecipa fl-attivit  ta' l-anzjani bhalma soltu jsir. Il-Kunsill qabel li ghandu jiehu sehem.

16.2 Il-Kunsillier Vincent Borg ippropona li l-Kunsill jistieden lis-Segretarju Parlamentari Franco Mercieca sabiex jigi fid-Dar tal-Kunsill u jindirizza lill-anzjani. Il-Kunsill ma sabx oggezzjoni.

16.3 Il-Vici Sindku Matthew Paris issuggerixxa biex il-Kunsill jistieden ukoll lill-ekwivalenti tas-Segretarju Parlamentari tal-oppozizzjoni u dan sabiex ma tkunx involuta l-politika. Il-Kunsill ma qabilx mal-proposta u qabel li ghalissa ghandu jistieden biss lis-Segretarju Parlamentari Franco Mercieca.

## **17.0 Genna ta' Gonna... u Hafna Aktar!**

17.1 Is-Sindku fetah id-diskussjoni billi qal li l-attivit  kienet wahda ta' success kbir u rringrazzja lill-istaff amministrattiv speċjalment lill-Events Coordinator tal-impenn tieghu.

17.2 Is-Sindku ha l-opportunit  sabiex jirringrazzja wkoll lill-Kunsillier Edward Torpiano tas-sehem tieghu fl-attivit .

## **18.0 Latrini ta' Bieb il-Bombi**

18.1 Is-Sindku Nigel Holland ippropona li dawn il-latrini jinghalqu u dan minhabba l-ammont kbir ta' hmieg, vandalizmu u siringi li jkun hemm.

18.2 Is-Sindku ppropona li l-Kunsill jaghmel talba lill-Gvern Centrali sabiex dawn il-latrini jibdedw ikunu imharsa min-nies tal-Gvern bhalma jsir fil-latrini tal-Fgura. Il-Kunsill qabel.

### **19.0 Hlasijiet mill-gvern ta' xogholijiet fi Triq I-Argotti / Triq I-Iljun**

19.1 Is-Sindku ghamel riferenza ghall-flus dovuti lill-Kunsill mill-Gvern Centrali.

19.2 Il-Kunsill qabel li ghandu jikkuntattja lil Dr Chris Said rigward din il-kwistjoni ladarba l-Kunsill kien gie mwieghed dawn il-fondi bil-miktub.

### **20.0 Gabbana Centru Rikreattiv Re Gorg V**

20.1 Il-Kunsill qabel li din il-materja ghandha tigi diskussa fil-laqgħa li jmiss.

### **21.0 Ambaxxatur fil-Kunsill Lokali**

21.1 Is-Sindku Nigel Holland fakkar fin-nominazzjonijiet għal Ambaxxatur fil-Kunsill Lokali.

21.2 Il-Kunsilliera Davina Sammut Hili ipproponiet li l-Kunsill jinnomina lil Jean Zarb għal Ambaxxatur fil-Kunsill Lokali. Il-Kunsill qabel *nem com*.

### **22.0 Aġġornament tal-laqgħa**

22.1 Il-Kunsill qabel li l-laqgħa li jmiss ghandha ssir nhar il-Hamis 5 ta' Dicembru 2013 fil-5.30pm.

Il-laqgħa ntemmet fit-20.05.

Nigel Holland  
Sindku

Svetlick J. Flores  
Segretarju Ezekuttiv